

॥ श्री रेणुका दिव्य कवचम् ॥

विनियोग :

श्री रेणुका-कवच मन्त्रस्य ब्रह्मा ऋषिः अनुष्टुप् छन्दः रेणुका देवता लं बीजं रेणुका प्रीत्यर्थं
गोलन्यासे कृत्वा श्री रेणुका कवचम् पाठे विनियोगः ।

कर न्यास :

ॐ रां अङ्गुष्ठाभ्यां नमः ।
ॐ रीं तर्जनीभ्यां नमः ।
ॐ रू मध्यमाभ्यां नमः ।
ॐ रैं अनामिकाभ्यां नमः ।
ॐ रौं कनिष्ठिकाभ्यां नमः ।
ॐ रः करतलकरपृष्ठाभ्यां नमः ।

एवं

हृदयादिन्यासः

ॐ पं नमः मूर्ध्नि ।
ॐ फं नमः दक्षिणनेत्रे ।
ॐ बं नमः वामनेत्रे ।
ॐ भं नमः दक्षिणनासापुटे ।
ॐ मं नमः वामनासापुटे ।
ॐ यं नमः दक्षिणकर्णे ।
ॐ रं नमः वामकर्णे ।
ॐ लं नमः मुखे ।
ॐ वं नमः गुदे ।

ध्यान :

पूर्णकुम्भसमायुक्तां मुक्ताहारविराजिताम् ।
स्वर्णालङ्कारसंयुक्तां स्वर्णसिंहासनस्थिताम् ॥

दिग्बन्धन :

इन्द्रो मां रक्षतु प्राच्यां वह्नौ वह्निः सुरेश्वरि ॥
याम्यां यमः सदा पातु नैऋत्यां निरृतिस्तथा ।
पश्चिमे वरुणः पातु वायव्ये वायुदेवता ॥
धनश्चोत्तरे पातु ईशान्यामीश्वरो विभुः ।
ऊर्ध्वं ब्रह्मा सदा पातु अनन्तोऽधः सदाऽवतु ॥
पञ्चान्तको महेन्द्रश्च वामकर्णेन्दुभूषितः ।

मूल स्तोत्र :

ॐ ॐ ॐ

ब्रह्माणी मे शिरः पातु नेत्रे पातु महेश्वरी ॥
वैष्णवी नासिकायुग्मं कर्णयोः कर्णवासिनी ।
कण्ठं मातु महालक्ष्मीर्हृदयं चण्डभैरवी ॥
बाहू मे बगला पातु करौ महिषमर्दिनी ।
कराङ्गुलिषु केशेषु नाभिं मे चर्चिकाऽवतु ॥
गुह्यं गुह्येश्वरी पातु ऊरू पातु महामतिः ।

जानुनी जननी रामा गुल्फयोर्नारसिंहिका ॥

वसुन्धरा सदा पादौ पायात्पादाङ्गुलीषु च ।

रोमकूपे मेदमज्जा रक्त-मांसास्थिखण्डिके ॥

रेणुका जननी पातु महापुरनिवासिनी ।
रक्षाहीनं तु यत्स्थानं वर्जितं कवचेन तु ॥

ॐ ॐ ॐ

कर न्यास :

ॐ रां अङ्गुष्ठाभ्यां नमः ।

ॐ रीं तर्जनीभ्यां नमः ।

ॐ रू मध्यमाभ्यां नमः ।

ॐ रैं अनामिकाभ्यां नमः ।

ॐ रौं कनिष्ठिकाभ्यां नमः ।

ॐ रः करतलकरपृष्ठाभ्यां नमः ।

एवं हृदयादिन्यासः ।

ॐ पं नमः मूर्ध्नि ।

ॐ फं नमः दक्षिणनेत्रे ।

ॐ बं नमः वामनेत्रे ।

ॐ भं नमः दक्षिणनासापुटे ।

ॐ मं नमः वामनासापुटे ।

ॐ यं नमः दक्षिणकर्णे ।

ॐ रं नमः वामकर्णे ।

ॐ लं नमः मुखे ।

ॐ वं नमः गुदे ।

ब्रह्माणी ब्रह्मभागे च शिरो धरणि धारिणी ।
रक्ष रक्ष महेशानि सदा मां पाहि पार्वती ॥

भैरवी त्रिपुरा बाला वज्रा मे तारिणी परा ।
रक्ष रक्ष महेशानि सदा मां पाहि पार्वती ॥

एषा मेऽङ्गं सदा पातु पार्वती हरवल्लभा ।
महिषासुरसंहर्त्री विधातृवरदायिनी ॥

मस्तके पातु मे नित्यं महाकाली प्रसीदतु ।
आकाशे ताडका पातु पाताले वह्निवासिनी ॥

वामदक्षिणयोश्चापि कालिका च करालिका ।
धनुर्बाणधरा चैव खड्ग-खट्वाङ्ग-धारिणी ॥

सर्वाङ्गं मे सदा पातु रेणुका वरदायिनी ।
रां रां रां रेणुके मातर्भागवोद्धारकारिणी ॥

राजराजकुलोद्भूते संग्रामे शत्रुसङ्कटे ।
जलाप्लाव्ये व्याघ्रभये तथा राजभयेऽपि च ।
श्मशाने सङ्कटे घोरे पाहि मां परमेश्वरि ॥

रूपं देहि यशो देहि द्विषतां नाशमेव च ।
प्रसादः स्याच्छुभो मातर्वरदा रेणुके भव ॥

जमदग्निप्रियां देवीं रेणुकामेकमातरं
सर्वारम्भे प्रसीद त्वं नमामि कुलदेवताम् ।

ऐं महेशि महेश्वरि चण्डिमे
भुजङ्गधारिणि शङ्खकपालिके ।
कनक-कुण्डल-मण्डल-भाजने
वपुरिदञ्च पुनीहि महेश्वरि ॥

(केवल लाल अक्षर के श्लोक पढ़ें ... फलश्रुति पढ़ने की आवश्यकता नहीं है ...)

फलश्रुति :

इदं श्रीकवचं देव्याः रेणुकाया महेश्वरि ।
त्रिकालं यः पठेन्नित्यं तस्य सिद्धिः प्रजायते ॥

ग्रहणेऽर्कस्य चन्द्रस्य शुचिः पूर्वमुपोषितः ।
शतत्रयावृत्तिपाठाद्यन्त्रसिद्धिः प्रजायते ॥

नदीसङ्गममासाद्य नाभिमात्रोदकस्थितः ।
रविमण्डलमुद्वीक्ष्य जले तत्र स्थितां शिवाम् ॥

विचिन्त्य मण्डले देवी कार्ये सिद्धिर्भवेद्ध्रुवम् ।
घटं तव प्रतिष्ठाप्य विभूतिस्तत्र वेशयेत् ।
दीपं सर्षपतैलेन कवचं त्रिः पठेत्तदा ॥

भूतप्रेत-पिशाचाश्च डाकिन्यो यातुधानिका ।
सर्व ते नाशमायान्ति कवचस्मरणात्प्रिये ॥

धनं धान्यं यशो मेधां यत्किञ्चिन्मनसेप्सितम् ।
कवचस्मरणादेव सर्वमाप्नोति नित्यशः ॥

विना जपं विना दानं विना होमं महेश्वरि ।
रेणुका मन्त्रसिद्धिस्यान्नित्यं कवचपाठतः ॥

त्रैलोक्यविजयं नाम कवचं परमाद्भुतम् ।
सर्वसिद्धिकरं लोके सर्वराजवशङ्करम् ॥

डाकिनी-भूतवेताल-ब्रह्मराक्षस-नाशनम् ।
पुरा देवासुरे युद्धे माहिषे लोके विग्रहे ॥

ब्रह्मणा निर्मिता रक्षा साधकानां सुखाय च ।
मन्त्रवीर्यं समोपेतं भूतापस्मार-नाशनम् ॥

देवैर्देवस्य विजये सिद्धेः खेचर-सिद्धये ।
दिवा रात्रमधीतं स्यात् रेणुका कवचं प्रिये ॥

वने राजगृहे युद्धे ब्रह्मराक्षससङ्कुले ।
बन्धने गमने चैव कर्मणि राजसङ्कटे ॥

कवचस्मरणादेव सर्वं कल्याणमश्नुते ।
यस्य स्मरणमात्रेण धर्मकामार्थभाजनम् ।

इति श्री मातृसंस्थाने भैरवरुद्रयामले रेणुकाकल्पे पञ्चमं पटलं सम्पूर्णम् ॥

-

द्वारा,

श्रद्धेय स्वामी रुपेश्वरानंद जी महाराज

- स्वामी रुपेश्वरानंद आश्रम , बलुआ घाट, जिला- चंदौली (काशी क्षेत्र),

उत्तर प्रदेश (भारत)

Mo.No.+91- 7607233230,

E-mail – swamirupeshwar@gmail.com

अधिक जानकारी के लिए देखें :

<http://swamirupeshwaranand.in/>